

---

Nandikeshaproktam Shivarchanarahasyakathanam

नन्दिकेशप्रोक्तं शिवार्चनराहस्यकथनम्

Document Information



---

Text title : Nandikeshaproktam Shivarchanarahasyakathanam

File name : shivArchanarahasyakathanaMnandikeshaproktam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
42| 21-55||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---

## ನಂದಿಕೇಶಪ್ರೋಕ್ತಂ ಶಿವಾರ್ಚನರಹಸ್ಯಕಥನಂ



ಯೇ ಯೇ ನರಾಃ ಪರಮಶಾಂಭವಪಾದಪದ್ಮಸೇವಾರತಾಃ ಕಲಿಯುಗೇಽಪಿ  
ವಿಶುದ್ಧಚಿತ್ತಾಃ .

ತೇ ತಾವದಾದರವರಾದಿಭಿರನ್ವಹಂ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ  
.. 1..

ಶ್ರೀನೀಲಕಂಠ ಮದನಾಂತಕ ಚಂದ್ರಮೌಲೇ ಶ್ರೀಭಾಲಲೋಚನ ಯಮಾಂತಕ  
ವಿಶ್ವಮೂರ್ತೇ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 2..

ಉತ್ಪತ್ತಿಪಾಲನವಿನಾಶನಹೇತುಭೂತ ಭೂತೇಶ ಭೂತನಿವಹಾರ್ಚಿತಪಾದಪದ್ಮ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 3..

ಕಲ್ಯಾಣ ಪುಣ್ಯಗುಣಸಾಗರ ಮೇರುಧೀರ ರತ್ನಸ್ಪುರದ್ವರಶರಾಸನಕೋಟಿಹಸ್ತ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 4..

ಗೌರೀಕುಚೋರುಗಿರಿಶೇಖರಚಾರುಹಾರ ಕಾಶ್ಮೀರಸಾರಸರಂಜಿತಪಾದಪದ್ಮ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 5..

ಆಪಾದುಕಪ್ರಣತದೇವಕಿರೀಟಕೋಟಿರತ್ನಪ್ರಭಾಪರಿವೃತಾಂಘ್ರಿಸರೋಜರಾಜ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 6..

ಸಂಸಾರಸಾಗರ ನಿವಾರಕ ಕಾಲಕಾಲ ಲೀಲಾವಿಶೇಷಪರಿಕಲ್ಪಿತಕಲ್ಪಜಾತ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 7..

ಮನ್ನಾಥ ಸುಂದರತರಾತಿಮನೋಹರಾದ್ರಿಕನ್ಯಾಸನಾಥ ವಿಧ್ಯತೋಡುಗಣಾಧಿನಾಥ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 8..

ರತ್ನಾಂಗದಾಂಗಮಣಿಕಂಕಣಕಿಂಕಣೀಕ ಗೌರೀಮನೋಹರ ಸುನೂಪುರಭಾಸುರಾಂಘ್ರೇ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 9..

ಮಂದಾರಕುಂದಮಕರಂದರಸಾಭಿಷಿಕ್ತಪಾದಾರವಿಂದ ಪರಮಾದರಹಾರವೀರ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 10..

ಕರ್ಪೂರ್ಗೌರ ಹರ ಸುಂದರತಾರತಾರ ತಾರಾಮನೋಹರವಿಹಾರ ವಿಹಾರಹಾರ .  
(ಶೂರಮನೋಹರವಿಹಾರ)

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 11..

ಮಾಮೀಶ ಮಾಮಕಧಿಯಾ ಪರಿಪಾಲಯಾಶು ಕ್ಲೇಶಾಪಹಾರಚತುರ ಪ್ರವರಪ್ರವೀರ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 12..

ಸರ್ವಾಮರೇಶ್ವರಮಖರ್ವಸುರಾರಿಗರ್ವನಿರ್ವಾಪಣಪ್ರವಣ ಕಾರುಣಿಕಪ್ರವೀಣ .  
(ಸರ್ವಾಮರೇಶ್ವರವರಾತಿಸುರಾರಿಗರ್ವ)

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 13..

ಶ್ರೀಮನ್ಮಹೇಶ ಕರುಣಾತರುಣಾಂಬುರಾಶೇ ಗೌರೀಮುಖಾಂಬುಜಸಹಸ್ರಕರಾಽಽದರೇಣ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 14..

ಮೃತ್ಯುಂಜಯಾವ್ಯಯ ಪಿನಾಕಕರಾಮರಾರಿವೀರಾಂಧಕಾಸುರನಿವಾರಣಕಾರಣಾಶು

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ  
ರಹಸ್ಯಂ .. 15..

ಶ್ರೀಕಾಲಕೂಟವಿಷದೋಷವಿದೂಷಕಾಶಾಪಾಶಪ್ರಣಾಶನವಿಧಾನವಿನೋದಮೋದ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 16..

ಸೌವರ್ಣವರ್ಣ ಸಹಿರಣ್ಯ ಹಿರಣ್ಯಬಾಹೋ ಶಂಭೋ ಹಿರಣ್ಯದ ಹಿರಣ್ಯಪತೇ ಸ್ಮರಾರೇ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 17..

ಅನ್ಯಸ್ತವಾಸ್ತಿ ಶಿವ ಶಂಕರ ಪಾಲನೀಯೋ ಮತ್ತೋಽಧಿಕಃ ಕಲುಷನಾಶಕರಾತಿಧೀರ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 18..

ಘೋರಾಪರಾಘನಿಧಿಶೋಷಕ ಕಾಮಶತ್ರೋ ಚಿತ್ರತ್ರಿನೇತ್ರ ಕರುಣಾರಸಪಾತ್ರಭೂತ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 19..

ಭಸ್ಮಾವಗುಂಠನವಿನಷ್ಟಮಹಾಘೋಷಿ ರುದ್ರಾಕ್ಷಕರ್ಣಪರವರ್ಣಮವರ್ಣ್ಯವರ್ಣ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 20..

ಶ್ರೀಬಿಲ್ವಮೂಲಶಿವಲಿಂಗಸಮರ್ಚನೇನ ನಿರ್ಧೂತಪಾತಕಕುಲಾಚಲಮೀಶಶೀಲಂ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 21..

ದಾರಾವಿಹಾರಪರಿಹಾರರಸಾದರಂ ಮಾಂ ಧೀರಂ ದುರೋದರವಿಚಾರವಿವರ್ಜಿತಂ ಚ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 22..

ಶಂಭೋ ತ್ವದಂಘ್ರಿಕಮಲಂ ಕಲಯಾಮಿ ಕಾಲೇ ಕಾಲೇನುವೇಲಮತಿವೇಲಮತೋಽನುವೇಲ

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 23..

ನಿತ್ಯಂ ಮಹೇಶಚರಣಸ್ಮರಣಪ್ರವೀಣಂ ಪ್ರಕ್ಷೀಣಪಾಪಕರಣಂ ಕರುಣಾರ್ಣವೇಶ .

ಪಾಹೀತಿ ಯೇ ಸಕೃದಪಿ ಪ್ರವದಂತಿ ತೇ ವಃ ಪೂಜ್ಯಾ ಭವಂತಿ ತದಿದಂ ಪರಮಂ ರಹಸ್ಯಂ .. 24..

ಯಃ ಕಶ್ಚಿದಂತಕರಿಪುಸ್ಕರಣಪ್ರವೀಣಃ ಪ್ರಾಣಪ್ರಯಾಣಸಮಯೇಽಪಿ ಸ ಏವ  
ವಂದ್ಯಃ .

ಪೂಜ್ಯಃ ಸ ಏವ ಸಕಲಾಘವಿನಾಶಹೇತುಃ ತತ್ಪಾದಪದ್ಮಭಜನಂ ನಿಧಿರೇವ ಕೋಽಪಿ  
.. 25..

ಶ್ರೀಕಾಲಕಾಲ ಕರುಣಾಕರ ದೀನಬಂಧೋ ಭಕ್ತಪ್ರಭೂತಕರುಣಾರಸಸಾರಸಿಂಧೋ

ಮಾಂ ದೀನಮಪ್ಯನುದಿನಂ ಪರಿಪಾಲಯೇತಿ ಯೇ ಸಂವದಂತಿ ಸಕೃದೇವ ಹಿ ತೇ  
ನಮಸ್ಯಾಃ .. 26..

ಪ್ರಕ್ಷೀಣಪಾತಕಕುಲಂ ಭಸಿತತ್ರಿಪುಂಡ್ರ ರುದ್ರಾಕ್ಷಭೂಷಣಮದೂಷಣಮಂಧಕಾರೇ .  
ಪಾಹೀತಿ ಯೇ ಪ್ರತಿದಿನಂ ಪ್ರವದಂತ್ಯಮಂದಂ ತಂ ವಂದನೀಯಮಸಕೃತ್  
ಪ್ರವದಾಮಿ ದೇವಾಃ .. 27..

ಸ್ವಾಮಿನ್ನಶಾಂಭವಕರ್ಥಾರ್ಣವಬಾಡಬಂ ಮಾಂ ಶೈವಾಪಕಾರತರುಸಾರಕುಠಾರಭೂತಂ

ಲಿಂಗಾರ್ಚನವ್ರತವಿದೂಷಕಶೈಲವಜ್ರಂ ಪಾಹೀತಿ ಯೋ ವದತಿ ತಂ ಪ್ರಣಮಂತಿ  
ದೇವಾಃ .. 28..

ಪಾಪಾಂಬುರಾಶಿಪರಿಹಾರಕರಪ್ರವೀರಂ ಹಾರಂ ಹರಾರ್ಚನಪರಂ ಗತದುವಿಹಾರಂ

ಧೀರಾಃ ಪರಂ ಸತತಮಾದರತೋ ನಮಂತಿ ಸಂತಃ ಕೃತಾಂತಪರಿತಾಪನಿವಾರಣಾಯ  
.. 29..

ಯೇ ಶೂಲಪಾಣಿಚರಣಸ್ಕರಣಪ್ರವೀಣಾಃ ತೇ ತಾವದಂತಕಭಯಪ್ರಲಯಪ್ರವೃತ್ತಾಃ

ಪುಣ್ಯಾರ್ಣವಾಃ ಪರಮಕಾರುಣಿಕೋತ್ತಮಾಶ್ಚ ತತ್ಪಾದಪದ್ಮಭಜನೇ ಕ್ಷ ಭಯಂ  
ಭವಾಭೈಃ .. 30..

ಯೇ ಕಾಶಿಕಾಪುರಪತೇ ತ್ರಿಪುರಾಂತಕಾರೇ ವಿಶ್ವೇಶ್ವರ ತ್ರಿದಶವಂದ್ಯಪದಾರವಿಂದ .  
ಮಾಂ ರಕ್ಷ ರಕ್ಷ ವಿಷಮೇಕ್ಷಣ ವೀಕ್ಷಣೇನ ಪ್ರಕ್ಷೀಣಪಾಪಮಿತಿ ವೇದವಿದೋ ವದಂತಿ  
.. 31..

ನಾನಂದಮಿಂದುಶಕಲಾಭರಣ ಪ್ರಣಾಮಶ್ರೇಣೀಂ ಗೃಹಾಣ ಕರುಣೋರುತರಂಗೀಣೀ  
ತೇ .

ಮಯ್ಯನ್ವಹಂ ಪ್ರಸರತು ಪ್ರಣತಾರ್ತಿನಾಶಂ ಸಂಪಾದಯತ್ಪ್ರತಿ ವದಂತಿ ತ ಏವ  
ಮಾನ್ಯಾಃ .. 32..

ಆನಂದಕಂದ ಮದನದ್ರುಮವೀತಿಹೋತ್ರ ಪಾಹಿ ತ್ರಿನೇತ್ರ ಸುಚರಿತ್ರ ಪವಿತ್ರಗಾತ್ರ .

ಶ್ರೀವಿಶ್ವನಾಥ ಕರುಣಾರಸಪಾತ್ರಮಾತ್ರಮಿತ್ಯುತ್ತಮೋತ್ತಮತಮಾಃ ಪ್ರವದಂತಿ  
ಶೈವಾಃ .. 33..

ದುಷ್ಟಾಘಕೋಟಿಘಟಿತಾನಪಿ ಕಾಲಕೂಟಕೂಟೋಪಮಾನಪಿ ಮಹೇಶ್ವರ ಪಾಹಿ  
ದೀನಾನ್ .

ದೀನಾರ್ತಿಭಂಜನಮಹಾವ್ರತದೀಕ್ಷಿತಾಸ್ಮಾನ್ ಪಾಹೀತಿ ವೇದವಚನಾನಿ ವದಂತಿ  
ಮಾನ್ಯಾಃ .. 34..

ಲಿಂಗಾರ್ಚನವ್ರತಪರಾತ್ ನ ಪರೋಽಸ್ತಿ ಕೋಽಪಿ ಲೋಕೇ ಪ್ರಭೂತಪರಮಾದ್ಭುತಪುಣ್ಯರಾಶಿ

ಲಿಂಗಾರ್ಚನವ್ರತಪರೋ ಭವತೀತಿ ವೇದಾಃ ತಾವದ್ವದಂತಿ ಬಹವೋ ಬಹುಧಾ  
ಬುಧಾನಾಂ .. 35..

.. ಇತಿ ಶಿವರಹಸ್ಯಾಂತರ್ಗತೇ ನಂದಿಕೇಶಪ್ರೋಕ್ತಂ ಶಿವಾರ್ಚನರಹಸ್ಯಕಥನಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 42. 21-  
55..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 42. 21-  
55..

Proofread by Ruma Dewan

---

—  
*Nandikeshaproktam Shivarchanarahasyakathanam*

pdf was typeset on May 6, 2023

—  
Please send corrections to [sanskrit@cheerful.com](mailto:sanskrit@cheerful.com)

